

ಶ್ರೀ ಮಲ್ಲಾರಿಗೌಡ ಎಸ್ ಪಾಟೀಲ್.—ಅಧ್ಯಕ್ಷರೇ, ಕೌನ್ಸಿಲ್ ಛೇರ್ಮನ್‌ರು ಮೆಸೇಜನ್ನು ಕನ್ನಡದಲ್ಲಿ ಕಳುಹಿಸುವುದು ಬೇಡವೇ ? ಇದರ ಬಗ್ಗೆ ಯಾರೂ ಏನೂ ಕೇಳುವುದಿಲ್ಲವೇ ?

(ಗೊಂದಲ)

ಉಪಾಧ್ಯಕ್ಷರು.—ಇನ್ನು ಮುಂದೆ ಅವರಿಗೆ ಕನ್ನಡದಲ್ಲಿ ಕಳುಹಿಸುವುದಕ್ಕೆ ದೇಶೋದ.

ನಿಯಮ ಒಳಿರ ಮೇರೆಗೆ

- (i) ಹಿರಿಯೂರಿನ ಸಬ್ ಇನ್ಸ್‌ಪೆಕ್ಟರ್‌ರವರು ಎಂ.ಎಲ್.ಎ. ರವರೊಡನೆ ದುರ್ದೈವರಾದ ಬಗ್ಗೆ

ಶ್ರೀ ಆರ್. ರಾಮಯ್ಯ.—ಅಧ್ಯಕ್ಷರೇ, ದಿನಾಂಕ ೧೭-೮-೧೯೮೫ರಂದು ಹಿರಿಯೂರು ಪೊಲೀಸ್ ಠಾಣೆಗೆ ದೂರವಾಣಿ ಮುಖೇನ “ಸಾರ್ವಜನಿಕರ ಪರ ಸರ್ಕಾರ ಅಥವಾ ನ್ಯಾಯಾಲಯ ನೀಡಬಹುದಾದ ದಿಕ್ಸೂಚಿಯನ್ನು ಅನುಸರಿಸುವಲ್ಲಿ ಅಲ್ಲಿಯ ಅಧಿಕಾರಿಯಾದ ಸಬ್ ಇನ್ಸ್‌ಪೆಕ್ಟರ್ ನಿಸ್ಸಹಾಯಕನಾದ ರಕ್ಷಣೆ ಹೇಗೆ ಸಿಗುತ್ತದೆ” ಎಂಬುದನ್ನು ಮನವರಿಕೆ ಮಾಡಿಕೊಟ್ಟ ಕಾರಣಕ್ಕಾಗಿ ಅಲ್ಲಿಯ ಕೆಲವರನ್ನು ಪ್ರೇರೇಪಿಸಿ ಇಲ್ಲಿಸಲ್ಪಟ್ಟದ್ದನ್ನು ನನ್ನ ವರ್ತಮಾನಕ್ಕೆ ಭಂಗತರುವ ರೀತಿಯಲ್ಲಿ ಬರೆಯಿಸಿರುವುದು, ಸಾಲದಿದ್ದಕ್ಕೆ ಇಲಾಖೆಯ ನೌಕರರನ್ನೇ ಸಂಪುಗೊಳಿಸುವಂತೆ ಯತ್ನಿಸಿದ್ದು ತೀರ ಕರ್ತವ್ಯಲೋಪನೆಯಾದ ಕೆಲಸ. ಜಿಲ್ಲಾ ಪೊಲೀಸ್ ಅಧಿಕಾರಿಯು ಇನ್ನು ಮುಂದೆ ಯಾವುದೇ ಕೆಲಸಕ್ಕೆ ನನ್ನನ್ನು ಠಾಣೆಗೆ ಬರುವಂತೆಯು ಹಾಗೂ ದೂರವಾಣಿಯಲ್ಲಿ ಸಂಪರ್ಕಿಸದಂತೆ ಆದೇಶಿಸಿರುವುದು ತಿಳಿದಿದೆ. ಲಂಚಗುಳಿತನ ಕಾನೂನಿನ ದುರುಪಯೋಗ, ಕೆಲವು ವ್ಯಕ್ತಿಗಳ ಮಾತಿನ ಗಾಲ್ಪಿಯಂತೆ ಕೆಲಸ ನಿರ್ವಹಿಸುವ ಈ ಅಧಿಕಾರಿಯ ಶಾಳಕ್ಕೆ ಕುಣಿಯಲು ನಾನು ಎಂದೂ ಬಗ್ಗೆ ನು. ಇದೇ ನಿಮಕ್ಕೆ ಈ ರೀತಿಯ ವರ್ತನೆಯನ್ನು ಇರಿಸಿಕೊಂಡಿರುವ ಈ ಅಧಿಕಾರಿಯ ಚಳಿ ಬಿಡಿಸಲು, ಹಾಗೂ ಶಾಸಕರ ಸ್ಥಾನಮಾನದ ಬಗ್ಗೆ ತಿಳುವಳಿಕೆಯಿಲ್ಲದೆ ನಾವೇ ಸರ್ವಸ್ವ ಎಂದು ವರ್ತಿಸುವ ಇಂತಹವರನ್ನು ಶ್ರೇಷ್ಠ ನ್ಯಾಯಾಲಯವು ಇತ್ತೀಚಿನ ದಿನಗಳಲ್ಲಿ ಕೊಟ್ಟ ತೀರ್ಪಿನ ರೀತಿ ಕ್ರಮ ಜರುಗಿಸಿ, ಬಡವರು ಅಸಹಾಯಕರ ಶ್ರೀರಕ್ಷೆಯನ್ನು ಇಲಾಖೆ ಹೊತ್ತಿದೆ ಎಂಬುದನ್ನು ರಾಜ್ಯಪಾಠಪಡಿಸುತ್ತದೆಂದು ಆಶಿಸುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಇದನ್ನು ವಿಚಾರಣೆ ಮಾಡಿಸುತ್ತೇನೆ. ಹಾಗೂ ವಿಚಾರಣೆ ಮಾಡಿ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ.

- (ii) ಸಮಾಜ ಕಲ್ಯಾಣ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ಕೆಲಸಗಾರರನ್ನು ಖಾಯಂಗೊಳಿಸುವ ಬಗ್ಗೆ

ಶ್ರೀ ಎಂ. ಶಿವಣ್ಣ.—ಮಾನ್ಯ ಅಧ್ಯಕ್ಷರೇ, ಸಮಾಜ ಕಲ್ಯಾಣ ಇಲಾಖೆಯವರು ನಡೆಸುತ್ತಿರುವ ಪರಿಶಿಷ್ಟ ಜಾತಿ, ಪರಿಶಿಷ್ಟ ವರ್ಗ, ಹಿಂದೂಳಿದ ವರ್ಗ ಹಾಗೂ ಅಲ್ಪಸಂಖ್ಯಾತರ ವಿದ್ಯಾರ್ಥಿನಿಲಯಗಳು, ಆಶ್ರಮ ಶಾಲೆ ಮತ್ತು ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳಲ್ಲಿನ ದಿನಗೂಲಿ ನೌಕರರು ಸುಮಾರು ೧೦ ವರ್ಷಗಳಿಂದಲೂ ಕೆಲಸ ಮಾಡುತ್ತಿದ್ದು ಅವರಿಗಳ ಸೇವೆಯನ್ನು ಖಾಯಂಗೊಳಿಸದೆ ಇರುವುದು ತಿಳಿದುಬಂದಿದೆ. ಇವರಿಗಳು ಹತ್ತು ವರ್ಷಗಳಿಂದಲೂ ಸೇವೆ ಸಲ್ಲಿಸಿದ್ದು ಸಾಕಷ್ಟು ಅನುಭವ ಪಡೆದಿದ್ದಾರೆ. ಇಲಾಖೆಯವರು ಇವರ ಸೇವೆ ನಾಗೂ ಅನುಭವಗಳನ್ನು ಕಡೆಗಣಿಸಿ ಹೊಸಬರನ್ನು ಸಂದರ್ಶನಕ್ಕೆ ಕರೆದು ಇವರ ಬದಲು ಸೇವಕ ಮಾಡಲು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದಾರೆಂದು ತಿಳಿದುಬಂದಿದೆ. ಇದರಿಂದ ರಾಜ್ಯಾದ್ಯಂತ ಇರುವ ಸಾವಿರಾರು ಕುಟುಂಬಗಳು ಬೀದಿಪಾಲಾಗಿ ಉಪವಾಸದಿಂದ ವರಕುಪ ಕರಾಳ ಸ್ಥಿತಿಗೆ ಸರ್ಕಾರವೇ ಕಾರಣವಾಗುತ್ತದೆ. ಆದ್ದರಿಂದ ಮೇಲ್ಕಂಡ ದಿನಗೂಲಿ ನೌಕರರನ್ನು ಅವರ ಸೇವೆಗಳಲ್ಲಿ ಖಾಯಂಗೊಳಿಸಿ ಈಗ ಅವರು ಪಡೆಯುತ್ತಿರುವ ಹತ್ತು ರೂಪಾಯಿ ದಿನಗೂಲಿಗೆ ಬದಲಾಗಿ ೨೦ ರೂಪಾಯಿ ದಿನಗೂಲಿಯನ್ನು ಕೊಡಬೇಕೆಂದು ಸರ್ಕಾರದವರನ್ನು ಒತ್ತಾಯಿಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈವರೆಗೆ ದಿನಗೂಲಿ ಮೇಲೆ ನೇಮಕ ಮಾಡಿಕೊಳ್ಳುತ್ತಿದ್ದೇವೆ. ಸಂಬಂಧಪಟ್ಟ ಸ್ಥಳಗಳಿಗೆ ಯೋಗ್ಯರನ್ನು ಮತ್ತು ಅರ್ಹರಾದವರನ್ನು ತೆಗೆದುಕೊಳ್ಳಬೇಕಾಗುತ್ತದೆ. ದಿನಗೂಲಿಯಲ್ಲಿ ಯಾರೂ ಅರ್ಹರಿರದ್ದಾರೋ ಅವರೆಲ್ಲರನ್ನೂ ಸಾಧ್ಯವಾದಷ್ಟು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಆದರೆ ಅರ್ಹರೆಲ್ಲರನ್ನೂ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗಿಲ್ಲ.

(iii) ಗೋಣಿಕೊಪ್ಪಲಿನಲ್ಲಿರುವ ಕೊಡಗು ಕಿತ್ತಳೆ ಬೆಳೆಗಾರರ ಸಹಕಾರ ಸಂಘವನ್ನು ಡಿಫಾಲ್ಟರ್ ಸಂಘವೆಂದು ಪರಿಗಣಿಸಿರುವುದು

ಶ್ರೀಮತಿ ಸುಮಾ ವಸಂತ (ವಿರಾಜ ಪೇಟೆ).—ಗೋಣಿಕೊಪ್ಪಲಿನಲ್ಲಿರುವ ಕೊಡಗು ಕಿತ್ತಳೆ ಬೆಳೆಗಾರರ ಸಹಕಾರ ಸಂಘವನ್ನು ಬ್ಯಾಂಕಿನ ಸಾಲ ಹಾಗೂ ಬಡ್ಡಿ ಮರುಪಾವತಿ ಮಾಡದಿದ್ದರಿಂದ ಡಿಫಾಲ್ಟರ್ ಸಂಘವೆಂದು ಪರಿಗಣಿಸಿ ೧೯೭೮ರಲ್ಲಿ ಮೇಲ್ಕಂಡ ಸಂಘವನ್ನು ಸರ್ಕಾರಕ್ಕೆ ವಶಪಡಿಸಿಕೊಳ್ಳಲಾಯಿತು. ಹಾಗೂ ಅದಕ್ಕೆ ಒಬ್ಬರು ಆಡಳಿತಾಧಿಕಾರಿಯವರನ್ನು ನೇಮಿಸಲಾಯಿತು. ಇವರು ೩೧-೭-೮೩ರವರೆಗೂ ಸಂಘವನ್ನು ಮುಂದುವರಿಸಿಕೊಂಡು ಬಂದಿದ್ದು ಈ ಸಂಘಕ್ಕೆ ಆಡಳಿತ ಮಂಡಳಿಯನ್ನು ನೇಮಿಸುವ ಮೂಲಕ ಪುನರಾರಚಿಸಬೇಕಾಗಿದ್ದಿತು. ಆದರೆ ಆಡಳಿತ ಮಂಡಳಿಯ ಪುನರಾರಚನೆ ಆಗಿಲ್ಲ. ಸದರಿ ಸಂಘದಲ್ಲಿ ೧೭ ಮಂದಿ ನೌಕರರಿದ್ದು ೧೯೮೨ನೇ ಇಸವಿಯ ಸೆಪ್ಟೆಂಬರ್ ಮಾಹೆಯಿಂದ ಇದುವರೆಗೂ ಎಂದರೆ ಸುಮಾರು ೩೭ ತಿಂಗಳ ಸಂಬಳವನ್ನು ಕೊಟ್ಟಿರುವುದಿಲ್ಲ. ಈ ಬಗ್ಗೆ ಮಾನ್ಯ ಸಹಕಾರ ಮಂತ್ರಿಗಳನ್ನು ಗೋಣಿಕೊಪ್ಪಲಿನಲ್ಲಿ ಭೇಟಿ ಮಾಡಿ ಈ ಸಂಘದ ವತಿಯಿಂದ ಹಣ್ಣು ಸಂಸ್ಕರಣಾ ಘಟಕವೊಂದನ್ನು ತೆರೆಯುವಂತೆ ಕೋರಿಕೆ ಸಲ್ಲಿಸಿದ್ದು ಇದುವಾಗಿ ಒಂದು ಸಾವಿರ ಮಂದಿಗೆ ಕೆಲಸ ದೊರಕುವುದಾಗಿ ಕೇಳಿಕೊಂಡಿದ್ದು ಮಾನ್ಯ ಮಂತ್ರಿಗಳು ಸದರಿ ಘಟಕವನ್ನು ಪ್ರಾರಂಭಿಸುವುದಾಗಿ ಭರವಸೆ ನೀಡಿದ್ದರೊಂದು ತಿಳಿದು ಬಂದಿದೆ. ಆದರೆ ಇದುವರೆಗೂ ಸದರಿ ಘಟಕವನ್ನು ಪ್ರಾರಂಭಿಸದಿರುವುದರಿಂದಲೂ ಸಂಘದ ಆಡಳಿತ ಮಂಡಳಿಯನ್ನು ನೇಮಿಸದಿರುವುದರಿಂದಲೂ ಎರಡು ನೌಕರರು ತಂಬಾ ತೊಂದರೆಗೊಳಗಾಗಿದ್ದು ವೇತನವಿಲ್ಲದೆ ಜೀವನ ನಡೆಸಲಾರದ ಪರಿಸ್ಥಿತಿ ಸಿಕ್ಕಿ ಬಿದ್ದಿದ್ದಾರೆ. ಆದ್ದರಿಂದ ಸರ್ಕಾರ ಕೂಡಲೇ ಈ ಬಗ್ಗೆ ಗಮನ ಹರಿಸಿ ಆಡಳಿತ ಮಂಡಳಿ ರಚಿಸುವ ಮೂಲಕ ಹಾಗೂ ಹಣ್ಣು ಸಂಸ್ಕರಣಾ ಘಟಕವನ್ನು ಪ್ರಾರಂಭಿಸುವ ಮೂಲಕ ನೌಕರರಿಗೆ ಸಹಾಯ ಮಾಡಿ ಇದರ ಜೊತೆಗೆ ಇತರ ಒಂದು ಸಾವಿರ ಮಂದಿಗೆ ಕೆಲಸ ದೊರಕುವಂತೆ ಮಾಡಬೇಕೆಂದು ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ಸಂಸ್ಥೆಯಲ್ಲಿ ಸುಮಾರು ೪೦-೫೦ ಲಕ್ಷ ರೂಪಾಯಿವರೆಗೆ ಲಾಭಾನಾಗಿರುವುದರಿಂದ ಇದನ್ನು ಸರ್ಕಾರದವರು ತೆಗೆದುಕೊಳ್ಳಲು ಆಡಳಿತಾಧಿಕಾರಿಯನ್ನು ನೇಮಿಸಿದರು ಆದುದು ನಂತರ ಕೆಲವು ದಿವಸ ಬೇರೆ ಸಹಕಾರ ಸಂಘಕ್ಕೆ ಇದನ್ನು ವಹಿಸಿಕೊಡಲಾಗಿತ್ತು. ಅವರೂ ಸಹ ಲಾಭಾನಾಯಿತು ಎಂದು ಬಿಟ್ಟು ಕೊಟ್ಟಿದ್ದಾರೆ ನಾನು ಒಂದು ವರ್ಷದ ಹಿಂದೆ ಅಲ್ಲಿ ಹೋಗಿ ಪರಿಸ್ಥಿತಿಯನ್ನು ನೋಡಿದ್ದೇನೆ. ಅಲ್ಲಿರುವ ತೊಂದರೆ ಇಷ್ಟೆ ಅಲ್ಲಿ ಕಚ್ಚಾಪದಾರ್ಥಗಳು. ಕಿತ್ತಳೆ ಹಣ್ಣು, ಅನಾನಸ್ ಇಂಥದ್ದು ಸರಿಯಾಗಿ ಸಿಗುತ್ತಿಲ್ಲ ಒಳ್ಳೊಳ್ಳೆಯ ಕಿತ್ತಳೆ ಹಣ್ಣನ್ನು ಬೆಂಗಳೂರಿನಲ್ಲಿ ಮಾರಿಕೊಂಡು ಸಣ್ಣ ಸಣ್ಣ ಹಣ್ಣನ್ನು ಅವರಿಗೆ ಕೊಡುತ್ತಿದ್ದುದರಿಂದ ಲಾಭದಾಯಕವಾಗಿ ನಡೆಸುವುದಕ್ಕಾಗಲಿಲ್ಲ. ಇದರಿಂದ ಲಾಭಾನಾಗಿದೆ. ನಾವು ಅದನ್ನು ಕರ್ನಾಟಕ ಕನ್ಸೂಮರ್ಸ್ ಫೆಡರೇಷನ್ನಿಗೆ ವಹಿಸಬೇಕೆಂದು ಮಾಡಿದೆವು ಆದರೆ ಕೊನೆ ಸ್ಥಿತಿಯಲ್ಲಿ ನಮ್ಮ ಕೈಯಲ್ಲಾಗುವುದಿಲ್ಲ ಎಂದು ಅವರೂ ಬಿಟ್ಟರು. ಟೆಂಡರ್ ಕರೆದು ಬಾಡಿಗೆಗೆ ನಡೆಸುವುದಕ್ಕೆ ಅಥವಾ ಕೊಂಡುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡುತ್ತಿದ್ದೇವೆ. ಅಲ್ಲಿ ನೌಕರರಿರುವುದು ನಿಜ. ಸಂಬಳ ಬರದಿರುವುದೂ ನಿಜ. ಅಭೇಕ್ಷ ಬ್ಯಾಂಕಿನಲ್ಲಿ, ಜಿಲ್ಲಾ ಬ್ಯಾಂಕಿನಲ್ಲಿ ಹಣ ತೆಗೆದುಕೊಂಡು ಸಂಬಳ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತಿದ್ದೇವೆ.

ಶ್ರೀ ಕೆ. ಎಚ್. ಪಾಟೀಲ್.—ಯಾವುದಾದರೂ ಸಂಸ್ಥೆಗೆ ಕೊಟ್ಟು ನಡೆಸಿದರೆ ಅದ್ವಿ ಇಲ್ಲ. ನಮ್ಮಲ್ಲಿ ಅನೇಕ ಜನ ಅಧಿಕಾರಿಗಳಿದ್ದಾರೆ, ತಪ್ಪು ಕಂಡುಹಿಡಿಯುವವರು ಮಾತ್ರವಲ್ಲ, ಒಳ್ಳೆಯ ಅಧಿಕಾರಿಗಳೂ ಇದ್ದಾರೆ. ಅವರನ್ನು ಹಾಕಿ ಕೆಲಸ ಮಾಡುವುದಕ್ಕೆ ಹೆಚ್ಚಿದರೆ ನಿಮಗೂ ಕೀರ್ತಿ ಬರುತ್ತದೆ. ಚಲೋ ಕೆಲಸವೂ ಆಗುತ್ತದೆ. ಆ ರೀತಿ ಮಾಡುವುದಕ್ಕೆ ಏತಕ್ಕೆ ಪ್ರಯತ್ನ ಮಾಡಬಾರದು ?